

អង្គភាពសហមេធាវីជំនុំជម្រះ

តំណាងដើមបណ្តឹងរដ្ឋប្បវេណី

Civil Party Lead Co-Lawyers' Section
Section des co-avocats principaux
des parties civiles

កាលបរិច្ឆេទ: ថ្ងៃទី១៩ ខែវិច្ឆិកា ឆ្នាំ២០១២

លេខយោង: LCLs-2012-00010

អនុស្សរណៈ

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 20-Nov-2012, 10:34
Sann Rada
CMS/CFO:

ធ្វើជូន: លោកចៅក្រម និល ណុន ប្រធានអង្គជំនុំជម្រះ
សាលាដំបូង និងចៅក្រមទាំងអស់នៃអង្គជំនុំជម្រះ
សាលាដំបូង

មកពី: លោក ពេជ អង្គ សហមេធាវីជាតិនាំមុខ
តំណាងដើមបណ្តឹងរដ្ឋប្បវេណី

ចម្លងជូន: គ្រប់ភាគីទាំងអស់ នៃសំណុំរឿង ០០២ និងលោកស្រី Susan LAMB

កម្មវត្ថុ: សេចក្តីជូនដំណឹងពីការផ្ទេរសិទ្ធិស្នើសុំទទួលស្គាល់មេធាវីបរទេសលោក Mahdev
MOHAN នៅចំពោះមុខអង្គជំនុំជម្រះសាលាដំបូង

យោង:

- លិខិតជូនដំណឹងជាមុនពីការិយាល័យរដ្ឋបាលអំពីលទ្ធភាពនៃការតែងតាំងសហមេធាវីជាតិនាំមុខបម្រុងចុះថ្ងៃទី៣០ ខែវិច្ឆិកា ឆ្នាំ២០១១ ដោយអនុលោមតាម វិធាន១២ ស្ទួនពីរ កថាខណ្ឌទី៤ នៃវិធានផ្ទៃក្នុងអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក)
- លិខិតទទួលយកការតែងតាំង របស់លោក វ៉ែន ពៅ មេធាវីតំណាងដើមបណ្តឹងរដ្ឋប្បវេណី ជាសហមេធាវីជាតិនាំមុខ បម្រុង ចុះថ្ងៃទី០១ ខែធ្នូ ឆ្នាំ២០១១

- អនុស្សរណៈអន្តរការិយាល័យចុះថ្ងៃទី ១៥ ខែកុម្ភៈ ឆ្នាំ២០១២ ប្រធានការិយាល័យស្តីទីបានបញ្ជូនបញ្ជីឈ្មោះសហមេធាវីនាំមុខបម្រុងជូនប្រធានអង្គជំនុំជម្រះសាលាដំបូងដោយអនុលោមតាមវិធាន១២ ស្ទួនពីរ កថាខណ្ឌទី៤ នៃវិធានផ្ទៃក្នុង អ.វ.ត.ក (E173)

តបតាមកម្មវត្ថុ និងយោងខាងលើ ខ្ញុំបាទសូមជម្រាបជូន លោកប្រធាន មេត្តាជ្រាបថា នៅថ្ងៃសុក្រទី ២២ និង២៣ វិច្ឆិកា ២០១២ នេះ មានមេធាវីតំណាងដើមបណ្តឹងរដ្ឋប្បវេណីបរទេសជនជាតិសិង្ហបុរីមួយរូបគឺលោក Mahdev MOHAN ដែលមិនទាន់មាន ការស្នើសុំទទួលស្គាល់នៅចំពោះមុខ អង្គជំនុំជម្រះសាលាដំបូង នៅឡើយ ហើយខ្ញុំបាទនឹងអវត្តមាននាពេលនោះ។

អនុលោមតាមវិធាន២២ (២)(ក) នៃវិធានផ្ទៃក្នុង នៅក្នុងដំណើរការនីតិវិធីនៅចំពោះមុខអង្គជំនុំជម្រះវិសាមញ្ញ មេធាវីជាតិត្រូវស្នើឱ្យទទួលស្គាល់មេធាវីអន្តរជាតិ នៅពេលមេធាវីអន្តរជាតិនោះ បង្ហាញខ្លួនលើកដំបូងនៅចំពោះមុខអង្គជំនុំជម្រះនីមួយៗ ដើម្បីឱ្យមេធាវីអន្តរជាតិរូបនោះ ទទួលបាននូវសិទ្ធិ និងបុព្វសិទ្ធិដូចគ្នានឹងមេធាវីជាតិដែរនៅចំពោះមុខ អ.វ.ត.ក។

ដូច្នេះ តាមរយៈលិខិតនេះ ខ្ញុំបាទសូមផ្ទេរសិទ្ធិ ជូនលោក មេធាវី វ៉ែន ពៅ ជាមេធាវីជាតិនាំមុខបម្រុង ដើម្បីស្នើសុំអង្គជំនុំជម្រះសាលាដំបូងទទួលស្គាល់មេធាវីបរទេសរូបនេះ ដើម្បីឱ្យគាត់ទទួលបាននូវសិទ្ធិ និងបុព្វសិទ្ធិដូចគ្នានឹងមេធាវីជាតិនៅចំពោះមុខ អ.វ.ត.ក។

សូមលោកប្រធាន ទទួលនូវការគោរពពីខ្ញុំបាទ។